

Dan id-dokument ġie magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

**LINJA TA' GWIDA TAL-BANK ĊENTRALI EWROPEW**

ta' l-14 ta' Lulju 2006

dwar ċerti preparazzjonijiet għat-tibdil tal-flus kontanti euro u dwar il-*frontloading* u s-*sub-frontloading* tal-karti tal-flus u muniti euro barra ż-żona tal-euro

(BĊE/2006/9)

(2006/525/KE)

(ĠU L 118M, 8.5.2007, p. 1008)

Emendata minn:

Ġurnal Uffiċjali

	Nru	Paġna	Data
► <b>M1</b> Linja Gwida tal-Bank Ċentrali Ewropew 2008/549/KE tad-19 ta' Ġunju 2008	L 176	16	4.7.2008



## LINJA TA' GWIDA TAL-BANK ĊENTRALI EWROPEW

ta' l-14 ta' Lulju 2006

dwar ċerti preparazzjonijiet għat-tibdil tal-flus kontanti euro u dwar il-*frontloading* u s-*sub-frontloading* tal-karti tal-flus u muniti euro barra ż-żona tal-euro

(BĊE/2006/9)

(2006/525/KE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat li jwaqqaf il-Komunita' Ewropea, partikolarment l-Artikolu 106(1),

Wara li kkunsidra l-Artikolu 16 u l-Artikolu 26.4 ta' l-Istatut tas-Sistema Ewropea tal-Banek Ċentrali u tal-Bank Ċentrali Ewropew,

Billi:

- (1) L-Artikolu 10 tar-Regolament tal-Kunsill (KE) Nru 974/98 tat-3 ta' Mejju 1998, dwar l-introduzzjoni tal-euro <sup>(1)</sup> iġħid li "b'effett mid-dati rispettivi tat-tibdil tal-flus kontanti, il-BĊE u l-banek ċentrali ta' l-Istati Membri parteċipanti għandhom iqiegħdu fiċ-ċirkolazzjoni karti tal-flus iddenominati fil-euro fl-Istati Membri parteċipanti".
- (2) Sabiex tkun possibbli l-introduzzjoni bla xkiel tal-euro fl-Istati Membri futuri parteċipanti, għandu jitwaqqaf qafas legali li jhalli lill-banek ċentrali nazzjonali (BĊNi) ta' dawn l-Istati Membri jissellfu karti tal-flus u muniti euro mill-Ewrosistema għall-iskop tal-*frontloading* u s-*sub-frontloading* tagħhom qabel ma għandu jiġi stabbilit it-tibdil tal-flus kontanti, liema qafas jikkunsidra x-xenarji nazzjonali differenti tat-tibdil tal-flus kontanti possibbli.
- (3) Il-*frontloading* tal-karti tal-flus u muniti euro lil kontropartijiet eliġibbli, u s-*sub-frontloading* lil terzi persuni professjonali, jikkontribwixxi għat-tibdil tal-flus kontanti, itaffi l-piż logistiku ta' l-adozzjoni tal-euro u jikkontribwixxi biex jitnaqqsu l-ispejjeż assoċjati maċ-ċirkolazzjoni tal-valuta doppja.
- (4) Il-*frontloading* u s-*sub-frontloading* tal-karti tal-flus u muniti euro m'għandux isarraf fit-tqegħid ta' dawn il-karti tal-flus u muniti euro fiċ-ċirkolazzjoni billi huma mhumiex se jkolhom l-istatus ta' valuta legali fl-Istati Membri futuri parteċipanti qabel id-data tat-tibdil tal-flus kontanti; konsegwentament l-arrangamenti kuntrattwali għal self ta' karti tal-flus u muniti euro għandhom jinkludu obbligi biex jimponu ċerti restrizzjonijiet dwar kontropartijiet eliġibbli u terzi persuni professjonali sabiex jiġi evitat milli dan isehh.
- (5) Il-*frontloading* lil kontropartijiet eliġibbli u s-*sub-frontloading* lil terzi persuni professjonali jista' isehh biss jekk dispożizzjonijiet statutorji fl-Istati Membri futuri parteċipanti jipprovdu protezzjoni biżżejjed, jew jekk jiġu stabbiliti ftehim kuntrattwali bejn il-partijiet involuti, fir-rigward ta': (i) self ta' karti tal-flus u muniti euro għal *frontloading*; (ii) *frontloading*; u (iii) *sub-frontloading*.
- (6) Din il-Linja ta' Gwida għandha: (i) tistabbilixxi r-regoli li għandhom jiġu applikati għall-qafas kuntrattwali u l-kundizzjonijiet għal *frontloading* u *sub-frontloading*; (ii) tistabbilixxi obbligi

<sup>(1)</sup> ĠU L 139, 11.5.1998, p. 1. Regolament kif emendat l-aħħar bir-Regolament (KE) Nru 2169/2005 (ĠU L 346, 29.12.2005 p. 1).

## ▼B

ta' kontabilita' u ta' rappurtar finanzjarju biex jiġu osservati fir-rigward tal-*frontloading* u *s-sub-frontloading*; u (iii) tipprovdi għal ftehim xierqa biex jassiguraw karti tal-flus u muniti euro *frontloaded* u *sub-frontloaded*.

- (7) Filwaqt li l-kompetenza primarja biex jiġi stabbilit r-reġim għall-ħrug tal-muniti euro hija ta' l-Istati Membri parteċipanti, il-BĈNi futuri ta' l-Ewrosistema jwettqu rwol essenzjali fid-distribuzzjoni tal-muniti euro. Għalhekk, id-dispożizzjonijiet ta' din il-Linja ta' Gwida li għandhom x'jaqsmu mal-muniti euro għandhom jitqiesu bħala rakkomandazzjonijiet biex jiġu applikati mill-BĈNi, fil-qafas għall-ħrug tal-muniti euro, li għandu jitwaqqaf mill-awtoritajiet nazzjonali kompetenti ta' l-Istati Membri futuri parteċipanti.
- (8) Il-forniment tal-BĈNi futuri ta' l-Ewrosistema b'karti tal-flus u muniti euro għall-iskop tal-*frontloading* jimplika ċerti riskji finanzjarji. Biex ikopru dawn ir-riskji, il-BĈNi futuri ta' l-Ewrosistema għandhom jikkommettu ruħhom biex ihallsu lura l-karti tal-flus euro missellfa mill-Ewrosistema mir-rekwiżiti tal-produzzjoni tal-karti tal-flus futuri allokatilhom. Barra minn dan, il-*frontloading* għandu jithalla jsir biss jekk il-kontropartijiet eliġibbli jipprovdu lill-BĈN futur ta' l-Ewrosistema rilevanti b'garanzija eliġibbli suffiċjenti.
- (9) Il-BĈN ta' l-Ewrosistema li jittrasferixxi l-karti tal-flus u muniti euro għall-iskop ta' *frontloading* u l-BĈNi futuri ta' l-Ewrosistema għandhom jiffirmaw ftehim kuntrattwali speċifiċi biex jaderixxu mar-regoli u l-proċeduri stabbiliti f'din il-Linja ta' Gwida.
- (10) Sakemm dispożizzjonijiet statutorji nazzjonali fis-seħh fl-Istati Membri futuri parteċipanti jiżguraw li japplikaw regoli u proċeduri ekwivalenti, il-kundizzjonijiet stabbiliti f'din il-Linja ta' Gwida għal *frontloading* u *sub-frontloading* sussegwenti għandhom ikunu inkorporati fi ftehim kuntrattwali bejn il-BĈNi futuri ta' l-Ewrosistema, il-kontropartijiet eliġibbli u t-terzi persuni professjonali.
- (11) Il-BĈE, bħala koordinatur tal-*frontloading*, għandu jkun infurmat minn qabel bit-talbiet għal *frontloading*, u l-BĈNi futuri ta' l-Ewrosistema għandhom jinfurmaw lill-BĈE b'kwalunkwe deċiżjonijiet biex isir il-*frontloading*.

ADOTTA DIN IL-LINJA TA' GWIDA:

## KAPITOLU I

## DISPOŻIZZJONIJIET ĠENERALI

## Artikolu 1

## Definizzjonijiet

Għall-iskopijiet ta' din il-Linja ta' Gwida:

- “*frontloading*” tfisser it-trasferiment fiżiku ta' karti tal-flus u muniti euro minn BĈN futur ta' l-Ewrosistema lil kontropartijiet eliġibbli fit-territorju ta' xi Stat Membru futur parteċipanti matul il-perijodu tal-*frontloading/sub-frontloading*;
- “perijodu ta' *frontloading/sub-frontloading*” tfisser il-perijodu li matulu jseħh *frontloading* u *sub-frontloading*, li m'għandux jibda qabel erba' xhur qabel id-data tat-tibdil tal-flus kontanti u jspicċa f'00.00 (hin lokali) fid-data tal-flus kontanti;
- “*sub-frontloading*” tfisser it-trasferiment ta' karti tal-flus u muniti euro *frontloaded* minn kontroparti eliġibbli lil terzi persuni professjonali fit-territorju ta' xi Stat Membru futur parteċipanti matul il-perijodu tal-*frontloading/sub-frontloading*;

## ▼B

- “zona tal-euro” tfisser it-territorju ta' l-Istati Membri parteċipanti;
- “data tat-tibdil tal-flus kontanti” tfisser id-data li fiha l-karti tal-flus u muniti euro jsiru valuta legali fi Stat Membru futur parteċipanti partikolari;
- “Stat Membru parteċipanti” tfisser Stat Membru li adotta l-euro;
- “Stat Membru futur parteċipanti” tfisser Stat Membru mhux parteċipanti li ssodisfa l-kundizzjonijiet stabbiliti għall-adozzjoni tal-euro u li dwaru tkun ittiegħdet deċiżjoni dwar l-abrogazzjoni tad-deroga (skond l-Artikolu 122(2) tat-Trattat);
- “Stat Membru mhux parteċipanti” tfisser Stat Membru li m'adottax il-euro;
- “Ewrosistema” tfisser il-BĊNi ta' l-Istati Membri parteċipanti u l-BĊE;
- “kontroparti eliġibbli” tfisser entita' kif iddefinita fl-Artikolu 5 li tissodisfa r-rekwiżiti biex tirċievi karti tal-flus u muniti euro għall-iskop tal-*frontloading*;
- “terzi persuni professjonali” tfisser ċerti gruppi kummerċjali ddeterminati, bħal bejjiegħa bl-immnut, il-kumpaniji li jimmaniġġjaw distributuri awtomatiċi u l-kumpaniji li jiehdu hsieb il-garr tal-flus li jinsabu fl-istess Stat Membru futur parteċipanti bħala kontroparti eliġibbli, u li l-kontroparti eliġibbli tikkunsidra li għandha bżonn legittimu biex tkun *sub-frontloaded* u biex tkun tista' tissodisfa r-rekwiżiti fir-rigward tas-*sub-frontloading*;
- “kumpanija li tiehu hsieb il-garr tal-flus” tfisser entita' li tipprovdi trasport, hażna u mmaniġġjar ta' servizzi ta' karti tal-flus u muniti euro għal istituzzjonijiet ta' kreditu;
- “BĊN ta' l-Ewrosistema” tfisser il-BĊN ta' xi Stat Membru parteċipanti;
- “BĊN futur ta' l-Ewrosistema” tfisser il-BĊN ta' xi Stat Membru futur parteċipanti;
- “garanzija eliġibbli” tfisser garanzija kif iddefinita fl-Artikolu 8;
- “BĊN ta' l-Ewrosistema li jittrasferixxi” tfisser xi BĊN ta' l-Ewrosistema li jittrasferixxi lil xi BĊN futur ta' l-Ewrosistema karti tal-flus u muniti euro għall-iskop tal-*frontloading*, irrispettivament minn liema BĊN ta' l-Ewrosistema huwa s-sid legali ta' dawk il-karti tal-flus u muniti;
- “rekwiżiti għall-introduzzjoni” tfisser il-kwantita' ta' karti tal-flus u muniti euro li Stat Membru futur parteċipanti jistenna li jkollu bżonn fid-data tat-tibdil tal-flus kontanti biex tkopri d-domanda għal perijodu ta' sena;
- “jum ta' negozju ta' l-Ewrosistema” tfisser jum li fih il-BĊE jew wiehed jew aktar mill-BĊNi huma miftuħa għan-negozju, li fih it-TARGET jew is-sistema li tissostitwixxi t-TARGET hija miftuħa, u li huwa l-jum ta' hłas għal tranzazzjonijiet tas-suq tal-flus euro u tal-kambju fi flus barranin li jinvolu l-euro;
- “TARGET” tfisser is-sistema *Trans-European Automated Real-time Gross settlement Express Transfer*;
- “istituzzjoni ta' kreditu” tfisser istituzzjoni kif iddefinita fl-Artikolu 1(1)(a) tad-Direttiva 2000/12/KE tal-Parlament Ewropew u tal-Kunsill ta' l-20 ta' Marzu 2000, dwar il-bidu u s-segwiment tan-negozju ta' l-istituzzjonijiet ta' kreditu <sup>(1)</sup>;
- “valuta nazzjonali” tfisser il-valuta nazzjonali ta' Stat Membru futur parteċipanti qabel id-data tat-tibdil tal-flus kontanti.

<sup>(1)</sup> ĠU L 126, 26.5.2000, p. 1.



### Artikolu 2

#### Applikabbilta' tad-dispożizzjonijiet stabbiliti f'din il-Linja ta' Gwida

1. Ir-regoli u l-proċeduri dwar il-*frontloading* u s-*sub-frontloading* stabbiliti f'din il-Linja ta' Gwida għandhom ikunu applikati għal ftehim ta' *frontloading* u *sub-frontloading* irrispettivament jekk xi BCN futur ta' l-Ewrosistema: (i) jissellef il-karti tal-flus u l-muniti biex jiġu *front-loaded*; jew (ii) jipproduċihom jew jakkwistahom.
2. Din il-Linja ta' Gwida m'għandhiex tapplika għat-trasferiment fiżiku tal-karti tal-flus u muniti euro mill-BCNi ta' l-Ewrosistema lill-BCNi ta' Stati Membri mhux parteċipanti sakemm dawn ta' l-aħħar ikollhom l-istatus ta' BCNi futuri ta' l-Ewrosistema.

## KAPITOLU II

### SELF TA' KARTI TAL-FLUS U MUNITI EURO GHAL FRONTLOADING

#### Artikolu 3

##### Trasferiment

1. Xi wiehed jew aktar mill-BCNi ta' l-Ewrosistema, skond kif ikun il-każ, jistgħu jittrasferixxu karti tal-flus u muniti euro lil xi BCN futur ta' l-Ewrosistema għall-iskop tal-*frontloading* u r-rekwiziti għall-introduzzjoni.
2. Il-BCN ta' l-Ewrosistema li jittrasferixxi m'għandux jitlob garanzija minn BCN futur ta' l-Ewrosistema li jirċievi.
3. It-trasferiment ta' karti tal-flus u muniti euro minn BCN ta' l-Ewrosistema lil xi BCN futur ta' l-Ewrosistema m'għandhiex issir qabel ma l-BCN ta' l-Ewrosistema li jittrasferixxi u l-BCN futur ta' l-Ewrosistema li jirċievi jkunu ffirmaw ftehim kuntrattwali li jistipulaw li l-kundizzjonijiet stabbiliti f'din il-Linja ta' Gwida japplikaw għas-self tal-karti tal-flus u muniti euro lill-BCN futur ta' l-Ewrosistema, u għalhekk se jiġu applikati meta jsiru l-ftehim għall-*frontloading* u s-*sub-frontloading*.
4. It-trasferiment tal-karti tal-flus u muniti euro m'għandhiex tibda qabel ma tkun għet adottata deċiżjoni dwar l-abrogazzjoni tad-deroga ta' xi Stat Membru mhux parteċipanti, skond l-Artikolu 122(2) tat-Trattat.
5. Wara li jkun ikkonsulta lill-BCN ta' l-Ewrosistema li jittrasferixxi, il-BĊE għandu jispeċifika b'mod ċar l-istokks li minnhom għandhom jittiehdu l-karti tal-flus u muniti euro biex jiġu ttrasferiti, u l-isem tal-BCN ta' l-Ewrosistema li jittrasferixxi. Il-BCN futur ta' l-Ewrosistema li jittrasferixxi għandu jiżgura li tkun ittiehdet deċiżjoni biex iforni mill-ġdid dawk l-istokks.

#### Artikolu 4

#### Kundizzjonijiet applikabbli għal self ta' karti tal-flus u muniti euro

1. Il-kundizzjonijiet stabbiliti f'dan l-Artikolu għandhom ikunu speċifikati fil-ftehim kuntrattwali msemmija fl-Artikolu 3(3).
2. Il-volum preċiż, ikklassifikat skond id-denominazzjoni tal-karti tal-flus u l-muniti euro biex jitqassmu, u l-hin tat-tqassim, għandhom ikunu speċifikati f'kwalunkwe ftehim kuntrattwali.
3. Il-karti tal-flus u muniti euro għandhom ikunu ttrasportati lill-BCN futur ta' l-Ewrosistema għall-iskop tal-*frontloading* u r-rekwiziti għall-introduzzjoni skond ir-regoli dwar is-sigurta' u l-assigurazzjoni li

**▼B**

normalment japplikaw għal trasferimenti f'ammonti kbar tal-karti tal-flus u muniti euro bejn il-BĊNi. Ir-riskji tal-qerda, tat-telf u tas-serq tal-karti tal-flus u muniti euro ttrasferiti għandhom iġhaddu għall-BĊN futur ta' l-Ewrosistema mill-mument meta l-karti tal-flus u muniti euro iħallu l-kmamar tas-sigurta' tal-BĊN ta' l-Ewrosistema li jittrasferixxi.

4. BĊN futur ta' l-Ewrosistema għandu jhallas l-ispejjeż tat-trasport tal-karti tal-flus u muniti euro minn bejn il-BĊN ta' l-Ewrosistema u hu. Il-BĊN ta' l-Ewrosistema li jittrasferixxi għandu jiżgura li t-trasport isir b'mod effiċjenti.

5. Jekk xi BĊN futur ta' l-Ewrosistema jkollu bżonn xi trasferiment f'ammonti kbar ta' karti tal-flus u muniti euro mill-Ewrosistema fi tnaħ-il xhar mid-data tat-tibdil tal-flus kontanti, dawn ir-rekwiziti se jkunu meqjusa bhala parti mir-rekwiziti għall-introduzzjoni u, fir-rigward tal-hlas lura, għandhom ikunu ttrattati bl-istess mod bhall-karti tal-flus u muniti euro *frontloaded*, kif stabbilit fil-paragrafi 6 sa 8. Fir-rigward ta' kull aspekt ieħor, is-sodisfazzjon ta' dawn ir-rekwiziti għandu jkun ittrattat bl-istess mod bhala trasferiment f'ammonti kbar. ► **M1** Madankollu, trasferiment bil-kwantità ta' karti tal-flus ewro m'għandux jitqies parti mill-obbligi inizjali jekk il-BĊN futur ta' l-Ewrosistema li jkollu dak il-volum żejjed ta' denominazzjoni waħda jew iżjed ta' karti ta' flus ewro, ta' valur u kwalità ekwivalenti għal ta' daww inklużi fit-trasferiment bil-kwantità, jittrasferixxi dawn lill-Ewrosistema bi skambju għal dak it-trasferiment bil-kwantità. Taht dawn iċ-ċirkostanzi, ma jqum l-ebda obbligu biex isir hlas mill-ġdid u l-BĊE għandu jhallas l-ispiza tat-trasportazzjoni tal-karti tal-flus ewro. ◀

6. BĊN futur ta' l-Ewrosistema għandu josserva l-obbligi tal-kontabilita' u tar-rappurtar finanzjarju fir-rigward tal-BĊN(i) ta' l-Ewrosistema li jittrasferixxi:

a) Matul il-perijodu tal-*frontloading/sub-frontloading*, il-BĊN futur ta' l-Ewrosistema għandu jirreġistra l-ammont tal-karti tal-flus u muniti euro mibghuta għall-iskop tal-*frontloading* (u għar-rekwiziti għall-introduzzjoni) *off-balance sheet* skond il-valur nominali tagħhom.

**▼M1****▼B**

c) Il-BĊN futur ta' l-Ewrosistema għandu jirrapporta l-ammont totali (ikklassifikat skond id-denominazzjoni) ta' kull karta tal-flus euro *frontloaded* jew *sub-frontloaded* li tkun daħlet fiċ-ċirkolazzjoni qabel id-data tat-tibdil tal-flus kontanti, kif ukoll id-data li fiha huwa jkun sar jaf li dik il-karta tal-flus tkun daħlet fiċ-ċirkolazzjoni.

7. Mid-data tat-tibdil tal-flus kontanti 'il quddiem, BĊN futur ta' l-Ewrosistema għandu josserva l-obbligi tal-kontabilita' u tar-rappurtar finanzjarju li ġejjin:

a) Sakemm ma jkunux ġew irreġistrati diġa' skond il-paragrafu 10, il-karti tal-flus euro *frontloaded* għandhom jiġu rreġistrati bhala elementi *on-balance sheet* skond id-data tat-tibdil tal-flus kontanti.

b) L-ammont totali tal-karti tal-flus euro *frontloaded*, esklużi kwalunkwe karti tal-flus li jkunu daħlu fiċ-ċirkolazzjoni qabel id-data tat-tibdil tal-flus irrappurtati skond il-paragrafu 6(c), għandu jiġi rrapportat fil-karta tal-bilanċ tal-BĊN futur ta' l-Ewrosistema fil-figura tal-“karti tal-flus fiċ-ċirkolazzjoni”.

c) Id-differenza bejn l-ammont totali tal-karti tal-flus euro *frontloaded* u l-ammonti tal-karti tal-flus euro *frontloaded* li jkunu ġew iddebitati fil-kontijiet ta' kontropartijiet eliġibbli *frontloaded* miżmuma ma' xi BĊN futur ta' l-Ewrosistema skond id-dispożizzjonijiet ta' l-Artikolu 15 għandha tiġi ttrattata bhala self iggarantit u mhux irremunerat mogħti lill-kontropartijiet eliġibbli u li għandu jithallas minnhom skond l-Artikolu 15.

▼ B

8. BĊN futur ta' l-Ewrosistema għandu jhallas lura l-karti tal-flus euro li huwa jissellef għall-iskop tal-*frontloading*, billi jagħti numru u kwalità ekwivalenti ta' karti tal-flus euro li huwa jipproduċi jew jakkwista, bħala riżultat ta' allokazzjoni lila fil-produzzjoni tal-karti tal-flus euro ta' l-Ewrosistema għal sena konsekuttiva jew aktar immedjatament wara s-sena li fiha jsir it-tibdil tal-flus kontanti, minbarra s-sehem normali tiegħu fl-allokazzjoni tal-produzzjoni tal-karti tal-flus euro ta' l-Ewrosistema għas-snin rilevanti. Il-kalkolu tan-numru u l-kwalità ekwivalenti tal-karti tal-flus biex jihallsu lura se jkun deċiż mill-Kunsill Governattiv. In-numru u l-kwalità ekwivalenti tal-karti tal-flus biex jihallsu lura għat-tieni serje tal-euro se jkun ikkalkulat kif stabbilit mill-Kunsill Governattiv fi żmien xieraq. ► M1 In-numru u l-kwalità ekwivalenti ta' karti tal-flus biex jihallsu għal serje futuri ta' karti tal-flus ewro se jkunu kkalkulati kif stabbilit mill-Kunsill Governattiv fil-hin. ◀

9. BĊN futur ta' l-Ewrosistema għandu jwettagħ il-*frontloading* skond il-kundizzjonijiet stabbiliti fil-Kapitoli III u IV. M'għandu jsir l-ebda trasferiment sakemm il-BĊN futur ta' l-Ewrosistema u xi kontroparti eliġibbli jkunu ffirmaw ftehim kuntrattwali li jinkorporaw dawk il-kundizzjonijiet, sakemm dispożizzjonijiet statutorji nazzjonali dwar il-*frontloading* jiżguraw li kundizzjonijiet ekwivalenti għal dawk stabbiliti fil-Kapitolu III u IV japplikaw għal kontropartijiet eliġibbli kollha.

10. Jekk xi karti tal-flus euro *frontloaded* jidhlu fiċ-ċirkolazzjoni qabel id-data tat-tibdil tal-flus kontanti, il-BĊN ta' l-Ewrosistema li jittrasferixxi għandu jirreġistrahom bħala mahruġa u li qiegħdin fiċ-ċirkolazzjoni. Il-BĊN ta' l-Ewrosistema li jittrasferixxi għandu jirreġistra klejm fil-konfront tal-BĊN futur ta' l-Ewrosistema li jammonta għall-valur nominali tal-karti tal-flus euro li jkunu daħlu fiċ-ċirkolazzjoni qabel id-data tat-tibdil tal-flus kontanti. Il-BĊN futur ta' l-Ewrosistema għandu jhallas lill-BĊN ta' l-Ewrosistema li jittrasferixxi, remunerazzjoni fuq dik il-klejm. Ir-remunerazzjoni għandha tithallas mid-data meta l-BĊN futur ta' l-Ewrosistema jsir jaf li dawn il-karti tal-flus euro daħlu fiċ-ċirkolazzjoni sa l-ewwel jum ta' negozju ta' l-Ewrosistema wara d-data tat-tibdil tal-flus kontanti. F'dik id-data, l-obbligazzjoni tal-BĊN futur ta' l-Ewrosistema u r-remunerazzjoni relatata għandha tithallas permezz tat-TARGET jew permezz ta' sistema li tissostitwixxi t-TARGET. Ir-rata ta' referenza għar-remunerazzjoni għandha tkun l-aħħar rata ta' imgħax marginali disponibbli wżata mill-Ewrosistema fl-offerti tagħha għall-operazzjonijiet prinċipali ta' finanzjament mill-ġdid skond il-paragrafu 3.1.2 ta' l-Anness I mal-Linja ta' Gwida BĊE/2000/7 tal-31 t'Awwissu 2000, dwar l-istrumenti u l-proċeduri tal-politika monetarja ta' l-Ewrosistema<sup>(1)</sup>. Fil-każ li aktar minn BĊN wiehed ta' l-Ewrosistema jittrasferixxi karti tal-flus euro lil BĊN futur ta' l-Ewrosistema għall-iskop tal-*frontloading*, il-ftehim kuntrattwali msemmija fl-Artikolu 3.3 għandhom jispeċifikaw lill-BĊN li jittrasferixxi, li għandu jirreġistra l-karti tal-flus fiċ-ċirkolazzjoni u l-klejm fil-konfront tal-BĊN futur ta' l-Ewrosistema.

▼ M1

11. BĊN futur ta' l-Ewrosistema għandu jirrapporta dan li ġej lill-BĊE u lill-BĊN(i) ta' l-Ewrosistema li jikkunsinna, filwaqt li jqis l-obbligi stabbiliti fi strument legali separat:

- (a) L-ammont totali finali ta' karti tal-flus ewro *frontloaded* u *sub-frontloaded* (ikklassifikat skond id-denominazzjoni); u
- (b) L-ammont totali finali ta' muniti ewro *frontloaded* u *sub-frontloaded* (ikklassifikat skond id-denominazzjoni).

<sup>(1)</sup> ĠU L 310, 11.12.2000, p. 1. Linja gwida kif l-aħħar emendate mal-Linja gwida BĊE/2005/17 (ĠU L 30, 2.2.2006, p. 26).



### KAPITOLU III FRONTLOADING

#### Artikolu 5

#### Kontropartijiet eliġibbli

L-istituzzjonijiet ta' kreditu stabbiliti fi Stat Membru futur parteċipanti (inklużi fergħat ta' istituzzjonijiet ta' kreditu barranin li jinsabu fl-Istat Membru futur parteċipanti) u uffiċji tal-posta nazzjonali li għandhom kont mal-BĊN futur ta' l-Ewrosistema tagħhom, għandhom ikunu kkunsidrati eliġibbli biex jirċievu karti tal-flus u muniti euro għall-iskop tal-*frontloading*, ladarba l-ftehim kuntrattwali msemmija fl-Artikolu 4(9) ikunu ġew stabbiliti. ► **MI** Kontropartijiet eliġibbli jistgħu jaħtru kumpaniji li jgħorru l-flus kontanti bħala aġenti li jaġixxu f'isimhom u għar-riskju tagħhom għall-finijiet tal-*ħażna* u *s-sub-frontloading* ta' karti tal-flus u muniti ewro lil terzi persuni professjonali bil-kundizzjoni li: (i) minkejja l-ħatra ta' aġent, il-kontropartijiet eliġibbli jaderixxu mar-regoli u l-proċeduri kollha applikabbli stabbiliti f'din il-Linja Gwida; u (ii) il-kontropartijiet eliġibbli jikkonkludu ftehim kuntrattwali ma' kumpaniji li jgħorru l-flus kontanti li jistabbilixxu li kumpaniji li jgħorru l-flus kontanti għandhom jissodisfaw l-obbligi stabbiliti fl-Artikolu 10(a) u (b) u fl-Artikoli 13(1) sa 13(3). ◀

#### Artikolu 6

#### Trasferiment għal *frontloading*

1. BĊN futur ta' l-Ewrosistema ma jistax jibda jqassam karti tal-flus u muniti euro għal *frontloading* qabel ma l-perijodu tal-*frontloading/sub-frontloading* ikun beda.
2. BĊN futur ta' l-Ewrosistema jista' jaġħmel *frontloading* ta' karti tal-flus u muniti euro skond id-dispożizzjonijiet ta' din il-Linja ta' Gwida. Il-*frontloading* tal-karti tal-flus u muniti euro m'għandux jibda qabel ma l-BĊN futur ta' l-Ewrosistema u l-kontroparti eliġibbli li jirċievu jkunu ffirmaw ftehim kuntrattwali li jinkorporaw il-kundizzjonijiet stabbiliti f'dan il-Kapitolu u l-Kapitolu IV (sakemm regoli u proċeduri ekwivalenti jkunu ġew stabbiliti minn dispożizzjonijiet statutorji fl-Istat Membru futur parteċipanti).

#### Artikolu 7

#### Għoti ta' garanzija

1. Il-kontropartijiet eliġibbli li għandhom ikunu *frontloaded* għandhom jipprovdu lill-BĊN futur ta' l-Ewrosistema tagħhom b'garanzija eliġibbli, kif iddefinit fl-Artikolu 8, biex:
  - a) tkopri l-valur nominali shiħ tal-karti tal-flus u muniti euro *frontloaded*; u
  - b) jiżguraw it-twertiq ta' l-obbligi stabbiliti fl-Artikolu 10 li għandhom ikunu inklużi fil-ftehim kuntrattwali bejn il-BĊN futur ta' l-Ewrosistema u l-kontroparti eliġibbli.
2. Jekk il-garanzija tiġi inkassata biex jiġi żgurat it-twertiq ta' l-obbligi stabbiliti fl-Artikolu 10, il-kontroparti eliġibbli għandha ttiprovdi lill-BĊN futur ta' l-Ewrosistema b'garanzija addizzjonali biex tkopri l-valur nominali shiħ tal-karti tal-flus u muniti euro *frontloaded*, kif mitlub skond il-paragrafu 1(a).
3. Il-garanzija għandha tkun ipprovduta lill-BĊN futur ta' l-Ewrosistema qabel ma jibda l-*frontloading* tal-karti tal-flus u muniti euro,



**▼B**

u għandha tkopri r-riskji li jqumu mill-bidu tat-trasferiment għall-*frontloading*.

4. Il-BCN futur ta' l-Ewrosistema għandu jiżgura li l-garanzija hija nfurzabbli kolha kemm hi. Għal dan il-għan huwa għandu jimmobilizza l-garanzija eliġibbli permezz ta' proċeduri xierqa ta' kostituzzjoni ta' garanzija fmanjiera stabbilita fl-Anness I mal-linja ta' Gwida BCE/2000/7.

5. BCN futur ta' l-Ewrosistema għandu jimplementa miżuri adegwati ta' kontroll tar-riskju biex jassorbixxu r-riskji dwar il-*frontloading*. Huwa għandu jikkonsulta lill-BCE qabel il-*frontloading* dwar il-miżuri ta' kontroll tar-riskju msemmija f'dan l-Artikolu. Meta l-valur tas-suq tal-garanzija eliġibbli huwa aġġustat biex jikkunsidra l-miżuri ta' kontroll tar-riskju applikati, l-ammont tal-garanzija għandu jkun dlonk aġġustat biex ikopri dejjem il-valur nominali shih tal-karti tal-flus u muniti euro *frontloaded* li ma jkunux ġew iddebitati fil-kontijiet tal-kontropartijiet eliġibbli mal-BCN futur ta' l-Ewrosistema li jkun pprovdha l-*frontloading* tal-karti tal-flus u muniti euro.

6. Il-ftehim kuntrattwali biex jiġu ffirmati qabel il-*frontloading* għandhom jipprovdu li kontroparti eliġibbli għandha tagħti lill-BCN futur ta' l-Ewrosistema d-dritt li jinkassa fi flus il-garanzija jekk il-kontroparti eliġibbli *frontloaded* tikser xi wahda mill-obbligi msemmija f'din il-Linja ta' Gwida bhala kundizzjoni minn qabel għall-*frontloading* u miftiehma speċifikament bejn il-kontroparti eliġibbli u l-BCN futur ta' l-Ewrosistema, u jekk il-kontroparti eliġibbli *frontloaded* ma thallasx il-penali kuntrattwali stabbiliti fl-Artikolu 10.

*Artikolu 8***Garanzija eliġibbli**

1. L-attiv eliġibbli kollu għall-operazzjonijiet tal-politika monetarja ta' l-Ewrosistema kif iddefinit fl-Anness I mal-Linja ta' Gwida BCE/2000/7 għandu jkun ikkunsidrat bhala garanzija eliġibbli għall-iskopijiet tal-*frontloading*.

2. Attiv iddenominat kemm fil-valuti nazzjonali ta' l-Istati Membri futuri parteċipanti, jew kemm fil-euro, li jissodisfa l-kriterji uniformi stabbiliti fl-Anness I mal-Linja ta' Gwida BCE/2000/7 u li huwa eliġibbli għall-operazzjonijiet tal-politika monetarja ta' l-Ewrosistema (bl-eċċezzjoni tal-kriterju dwar il-post tal-flus u l-valuta tad-denominazzjoni), għandu jkun ikkunsidrat bhala garanzija eliġibbli għall-iskopijiet tal-*frontloading*. L-attiv għandu jinżamm (imhallas) fiż-żona tal-euro, jew fl-Istat Membru futur parteċipanti, b'sistema domestika ta' flus tat-titoli (SSS) evalwata kontra l-“Istandards għall-użu tas-Sistemi ta' Flus tat-Titoli ta' l-UE f'operazzjonijiet ta' kreditu tas-SEBC” tal-BCE.

3. Dawn li ġejjin jistgħu jingħataw ukoll bhala garanzija eliġibbli: (a) depożiti ta' flus kontanti ddenominati f'valuta nazzjonali; (b) depożiti ta' flus kontanti f'euro f'kont iddedikat, irremunerat bl-istess rata bhala dik applikata għar-riżervi minimi; jew (ċ) depożiti ddenominati f'valuta nazzjonali jew f'euro u f'forma oħra kkunsidrata xierqa mill-BCN futur ta' l-Ewrosistema.

*Artikolu 9***Rappurtar**

1. Kontroparti eliġibbli għandha tirrapporta lill-BCN futur ta' l-Ewrosistema:

- a) l-ammont totali finali ta' karti tal-flus euro *sub-frontloaded* (ikklassifikat skond id-denominazzjoni); u
- b) l-ammont totali finali ta' muniti euro *sub-frontloaded* (ikklassifikat skond id-denominazzjoni).

▼ **B**

2. Immedjatament hekk kif isir *is-sub-frontloading*, kontroparti eliġibbli *frontloaded* għandha tipprovdi lill-BCN futur ta' l-Ewrosistema tagħha b'informazzjoni dwar l-identita' tat-tielet persuni professjonali li jkunu ġew *sub-frontloaded*, kif ukoll dwar l-ammonti tal-karti tal-flus u muniti euro *sub-frontloaded* għal kull konsumatur individwali. Il-BCN futur ta' l-Ewrosistema għandu jittratta din l-informazzjoni bħala kunfidenzjali u għandu jużaha biss biex josserva kif terzi persuni professjonali jikkonformaw ma' l-obbligi tagħhom fir-rigward ta' l-evitar ta' ċirkolazzjoni bikrija ta' karti tal-flus u muniti euro, u għar-rappurtar skond l-Artikolu 4(11). ► **M1** Il-BCN futur ta' l-Ewrosistema għandu jirrapporta lill-BĊE l-informazzjoni li huwa jirċievi minn kontroparti eliġibbli, filwaqt li jikkunsidra l-obbligi stabbiliti fi strument legali separat. ◀

3. Kontroparti eliġibbli *frontloaded* għandha tinforma immedjatament lill-BCN futur ta' l-Ewrosistema li jkun għamel il-*frontloading* tagħha (li dan imbagħad għandu jinforma lill-BĊE dwar dan):

- a) jekk hemm raġuni biex wiehed jemmen li xi karti tal-flus euro jew muniti euro *frontloaded* daħlu fiċ-ċirkolazzjoni qabel id-data tat-tibdil tal-flus kontanti; u
- b) ta' l-ammont totali (ikklassifikat skond id-denominazzjoni) ta' karti tal-flus *frontloaded*, jekk ikun hemm, li daħlu fiċ-ċirkolazzjoni qabel id-data tat-tibdil tal-flus kontanti.

## Artikolu 10

**Impennji ta' kontroparti eliġibbli fir-rigward tas-sub-frontloading**

Qabel ma *s-sub-frontloading* isehh, il-kontropartijiet eliġibbli *frontloaded* għandhom jaraw li jwettqu *sub-frontloading* biss skond ir-regoli u l-proċeduri stabbiliti f'din il-Linja ta' Gwida, liema regoli u proċeduri għandhom ikunu miftiehma bejniethom u t-terzi persuni professjonali li għandhom jiġu *sub-frontloaded*. Partikolarment, il-kundizzjonijiet li ġejjin għandhom ikunu miftiehma qabel ma l-kontroparti eliġibbli tkun tista' tagħmel *sub-frontloading*:

- a) Il-kontroparti eliġibbli għandha tiżgura li l-karti tal-flus u muniti euro *sub-frontloaded* jibqgħu fil-bini tat-terzi persuni professjonali *sub-frontloaded*, fejn dawn għandhom jinħażnu separatament minn kwalunkwe karti tal-flus u muniti euro oħra, valuta jew proprjeta' oħra, biex jiġi evitat li dawn jidhlu fiċ-ċirkolazzjoni qabel id-data tat-tibdil tal-flus kontanti. Ċirkolazzjoni bikrija bħal din għandha tkun suġġetta għall-ħlas ta' penali kuntrattwali xierqa.

▼ **M1**

- (b) Il-kontroparti eliġibbli għandha taqbel mat-terza persona professjonali li tkun se tirċievi *s-sub-frontloading* li din ta' l-aħħar tippermetti lill-BCN futur ta' l-Ewrosistema jew kull awtorità pubblika oħra kompetenti skond l-Artikolu 13(3), biex iwettqu verifiki u spezzjonijiet fil-bini tat-terza persona professjonali li tkun irċeviet *is-sub-frontloading* sabiex jivverifikaw il-preżenza tal-karti tal-flus u muniti ewro *sub-frontloaded*.
- (ċ) Il-kontroparti eliġibbli għandha tħallas lill-BCN futur ta' l-Ewrosistema penali kuntrattwali f'ammont ipproporzjonat ma' xi ħsara li jkun sofra, madankollu mhux anqas minn 10 % ta' l-ammont *sub-frontloaded*, jekk: (i) il-BCN futur ta' l-Ewrosistema jew kull awtorità pubblika kompetenti oħra ma tingħatax aċċess biex twettaq il-verifiki u l-ispezzjonijiet imsemmija f'punt (b); jew (ii) jekk il-karti tal-flus u muniti ewro *sub-frontloaded* ma jinħażnux fil-bini tat-terza parti professjonali li tkun irċeviet *is-sub-frontloading* kif stabbilit f'dan l-Artikolu. BCN futur ta' l-Ewrosistema m'għandux jimponi dawn il-penali kuntrattwali: (i) jekk l-Istat Membru partecipanti futur tiegħu jkun stabbilixxa qafas regolatorju li jipprovdi għal livell ekwivalenti ta' protezzjoni; jew (ii) sakemm it-terza persona profess-

**▼ M1**

jonali li tkun irċeviet is-*sub-frontloading* tkun hallset diġa penali skond l-Artikolu 16(2)(f).

**▼ B***Artikolu 11***Aspetti statistiċi**

Għall-iskopijiet ta' l-applikazzjoni tar-Regolament BCE/2001/13 tat-22 ta' Novembru 2001, dwar il-karta tal-bilanċ ikkonsolidata tas-settur ta' l-istituzzjonijiet monetarji finanzjarji <sup>(1)</sup>, BCN futur ta' l-Ewrosistema għandu jiżgura li l-istituzzjonijiet finanzjarji monetarji fl-Istat Membru tiegħu ma jirreġistrawx elementi u tranżazzjonijiet dwar il-karti tal-flus u muniti *frontloaded* fil-karta tal-bilanċ tagħhom matul il-perijodu tal-*frontloading*.

*Artikolu 12***Distribuzzjoni lill-fergħat**

BCN futur ta' l-Ewrosistema għandu jhalli lill-kontropartijiet eliġibbli biex jiddistribwixxu l-karti tal-flus u muniti euro *frontloaded* lill-fergħat tagħhom biss fl-Istat Membru futur parteċipanti.

*Artikolu 13***Projbizzjoni ta' ċirkolazzjoni bikrija****▼ M1**

1. BCN futur ta' l-Ewrosistema għandu jipprojbixxi lill-kontropartijiet eliġibbli (inklużi l-aġenti mahtura tagħhom) milli jiddisponu mill-karti tal-flus u muniti ewro kkunsinnati lilhom qabel 00:00 (hin lokali) fid-data tal-bidla tal-flus kontanti, sakemm stabbilit mod ieħor b'din il-Linja Gwida. B'mod partikolari, il-BCN futur ta' l-Ewrosistema għandu jeżiġi li l-kontropartijiet eliġibbli, inklużi l-aġenti mahtura tagħhom, jaħżnu l-karti tal-flus u muniti ewro *frontloaded* fil-kmamar tas-sigurtà tagħhom jew fil-kmamar tas-sigurtà ta' l-aġenti mahtura tagħhom, jekk ikollhom, separatament minn kull karti tal-flus u muniti ewro oħra, valuti u proprjetà oħra, u b'mod li joffri sigurtà, sabiex jiġu evitati l-verda, is-serq, jew kull każ ieħor ta' ċirkolazzjoni bikrija.

**▼ B**

2. Il-kontropartijiet eliġibbli għandhom jiżguraw li m'hemm l-ebda ċirkolazzjoni ta' kwalunkwe karti tal-flus u muniti euro *frontloaded* qabel id-data tat-tibdil tal-flus.

**▼ M1**

3. Sabiex tiġi vverifikata l-preżenza tal-karti tal-flus u muniti ewro *frontloaded* u l-ftehim liema skond il-kontropartijiet eliġibbli jwettqu s-*sub-frontloading*, il-kontropartijiet eliġibbli, inklużi l-aġenti mahtura tagħhom, għandhom jagħtu lill-BCN futur ta' l-Ewrosistema tagħhom, id-dritt li jivverifika u jispezzjona l-bini tagħhom. Il-BCN futur ta' l-Ewrosistema jista' jafda awtorità pubblika kompetenti oħra bil-verifika u l-ispezzjoni ta' dan il-bini, f'liema każ il-BCE għandu jkun infurmat.

**▼ B**

4. Il-kontropartijiet eliġibbli għandhom jaraw li jhallu l-penali lill-BCN futur ta' l-Ewrosistema, fil-każ li l-kontropartijiet eliġibbli jkiser l-obbligi dwar il-*frontloading*, inklużi imma mhux ristretti għat-tqegħid, jew li taġixxi b'mod li twassal biex tqiegħed, karti tal-flus *frontloaded* fiċ-ċirkolazzjoni qabel id-data tat-tibdil tal-flus kontanti, jew għar-rifjut biex issir verifika jew spezzjonijiet. Il-BCN futur ta' l-Ewrosistema

<sup>(1)</sup> ĠU L 333, 17.12.2001, p. 1. Regolament kif l-aħħar emendat bir-Regolament (KE) Nru 2181/2004 (BCE/2004/21) (ĠU L 371, 18.12.2004, p. 42).

**▼B**

għandu jiżgura li dan il-ksur huwa suġġett għal penali kuntrattwali jew statutorji, kif xieraq, pagabbli f'ammont proporzjonali għal xi hsara soffruta. Il-BCN futur ta' l-Ewrosistema m'għandux jimponi dawk il-penali jekk l-Istat Membru futur parteċipanti parikolari jkun stabbilixxa qafas regolatorju li jipprovdi livell ekwivalenti ta' protezzjoni.

*Artikolu 14***Riskju ta' qerda, telf u serq**

Il-kontropartijiet eliġibbli għandhom jassumu r-riskju tal-qerda, it-telf u s-serq tal-karti tal-flus u muniti euro *frontloaded* mill-mument meta dawn il-karti tal-flus u muniti jhallu l-kmamar tas-sigurta' tal-BCN futur ta' l-Ewrosistema. BCN futur ta' l-Ewrosistema jista' jitlob lill-kontropartijiet eliġibbli jkopru dawn ir-riskji permezz ta' assigurazzjoni adegwata jew permezz ta' kwalunkwe mezz xierqa oħra. Madankollu, il-BCN futur ta' l-Ewrosistema u l-kontroparti eliġibbli għandhom jaqblu li minkejja din l-assigurazzjoni, id-dispożizzjonijiet ta' l-Artikolu 15 dwar id-debitar immedjat ta' karti tal-flus u muniti euro *frontloaded* li jidhlu fiċ-ċirkolazzjoni kmieni u hlasijiet ta' remunerazzjoni relatati, għandhom japplikaw. Minkejja dan t'hawn fuq, xi BCN futur ta' l-Ewrosistema u kontroparti eliġibbli jistgħu jaqblu li l-BCN futur ta' l-Ewrosistema għandu jieħu hsieb il-ftehim prattiċi dwar it-trasport tal-karti tal-flus u muniti euro għall-iskop ta' *frontloading* fisem u għar-riskju tal-kontroparti eliġibbli.

*Artikolu 15***Ddebitar u kkreditar**

1. Il-karti tal-flus u muniti euro *frontloaded* għal kontropartijiet eliġibbli għandhom ikunu ddebitati f' dawk il-kontijiet tal-kontropartijiet miżmuma mal-BCN futur ta' l-Ewrosistema tagħhom skond il-valur nominali tagħhom, skond il-“mudell ta' iddebitar lineari” li ġej: l-ammont totali ta' karti tal-flus u muniti euro *frontloaded* għandu jkun iddebitat fi tliet hlasijiet ugwali, fid-data tal-hlas ta' l-ewwel, ir-raba' u l-hames operazzjonijiet prinċipali ta' finanzjament mill-ġdid ta' l-Ewrosistema wara d-data tat-tibdil tal-flus kontanti.

2. Jekk ma jkunx hemm fondi biżżejjed disponibbli f'kont ta' kontroparti eliġibbli *frontloaded* mal-BCN futur ta' l-Ewrosistema li jkun għamel il-*frontloading* tagħha biex jiġi ddebitat il-kont kif stabbilit fil-paragrafu 1, allura l-kontroparti eliġibbli għandha titqies li tkun kisret l-obbligu tagħha biex thallas għall-karti tal-flus u muniti euro *frontloaded*.

3. Il-karti tal-flus u muniti euro ttrasferiti lill-kontropartijiet eliġibbli fid-data tat-tibdil tal-flus kontanti jew wara għandhom ikunu ddebitati fil-kontijiet rispettivi tagħhom ma' BCNi futuri ta' l-Ewrosistema skond il-prattika ta' bħalissa ta' l-Ewrosistema. Karti tal-flus u muniti euro irritornati mill-kontropartijiet eliġibbli fid-data tat-tibdil tal-flus kontanti jew wara, għandhom ikunu kkreditati bl-istess mod fil-kontijiet rispettivi tagħhom mal-BCNi futuri ta' l-Ewrosistema.

4. Il-karti tal-flus u muniti ddenominati f'valuta nazzjonali u rritornati minn kontropartijiet eliġibbli għandhom ikunu kkreditati fil-kontijiet rispettivi tagħhom mal-BCN futur ta' l-Ewrosistema skond il-prattika ta' bħalissa ta' l-Ewrosistema.

5. Jekk il-karti tal-flus u muniti euro jidhlu fiċ-ċirkolazzjoni qabel id-data tat-tibdil tal-flus kontanti, allura l-ammont ta' dawn il-karti tal-flus jew muniti għandu jkun immedjatament iddebitat mill-kontroparti eliġibbli *frontloaded* bħala kambju ta' flus barranin. Kwalunkwe karti tal-flus euro għandhom ikunu rreġistrati bħala “fiċ-ċirkolazzjoni” fil-kontijiet tal-BCN ta' l-Ewrosistema li jkun ittrasferihom lill-BCN futur ta' l-Ewrosistema għall-iskop tal-*frontloading*. Ir-reġistrazzjoni għandha

**▼B**

ssir irrispettivament mir-raġuni għall-karti tal-flus li jidhlu fiċ-ċirkolazzjoni qabel id-data tat-tibdil tal-flus kontanti.

KAPITOLU IV  
SUB-FRONTLOADING

*Artikolu 16*

**Kundizzjonijiet li japplikaw għat-trasferiment tal-karti tal-flus u muniti euro għas-sub-frontloading**

1. Is-*sub-frontloading* ta' terzi persuni professjonali ma jistax jibda qabel ma l-perijodu tal-*frontloading/sub-frontloading* ikun beda.
2. Qabel ma kwalunkwe *sub-frontloading* jista' jibda, il-kontroparti eligibbli u t-terzi persuni professjonali għandhom jiffirmaw ftehim kuntrattwali li jkopru dan li ġejj:
  - a) *Sub-frontloading* għandu jsehh għar-riskju shih u r-responsabbilta' tat-terza persuna professjonali u suġġett għal kwalunkwe kundizzjonijiet miftiehma skond din il-Linja ta' Gwida.

**▼M1****▼B**

- c) It-terza persuna professjonali għandha taħzen karti tal-flus u muniti euro *sub-frontloaded* kif mitlub skond l-Artikolu 10(a), u m'għandhiex tiddisponi minnhom qabel 00:00 (hin lokali) fid-data tat-tibdil tal-flus kontanti.

**▼M1**

- d) It-terza persuna professjonali għandha tagħti lill-BĊN futur ta' l-Ewrosistema tagħha jew kull awtorità kompetenti oħra skond l-Artikolu 13(3), id-dritt biex jivverifikaw u jispezzjonaw il-bini tagħha sabiex jivverifikaw il-preżenza tal-karti tal-flus u l-muniti ewro *sub-frontloaded*.

**▼B**

- e) It-terza persuna professjonali għandha tirrapurta lill-BĊN futur ta' l-Ewrosistema l-ammont totali (ikklassifikat skond id-denominazzjoni) ta' karti tal-flus *sub-frontloaded*, jekk ikun hemm, li jkunu daħlu fiċ-ċirkolazzjoni qabel id-data tat-tibdil tal-flus kontanti.
- f) It-terza persuni professjonali għandha tara li thallas il-penali lill-BĊN futur ta' l-Ewrosistema fil-każ li t-terza persuna professjonali tikser l-obbligi dwar is-*sub-frontloading*, inklużi imma mhux ristretti għal ksur ta' l-obbligu stabbilit fil-paragrafu (ċ) jew għaċ-ċaħda li thalli milli jsehhu verifika jew spezzjonijiet, kif imsemmi fil-paragrafu (d). Ksur bħal dan għandu jkun suġġett għal penali kuntrattwali jew statutorji, kif xieraq, pagabbli f'ammont proporzjonali għal xi hsara soffruta, madankollu mhux anqas minn 10 % ta' l-ammont *sub-frontloaded*. Il-BĊN futur ta' l-Ewrosistema m'għandux jimponi dawn il-penali jekk l-Istat Membru futur partecipanti partikolari jkun stabbilixxa qafas regolatorju li jipprovdi livell ekwivalenti ta' protezzjoni.

**▼M1**

3. B'deroga mill-proċedura tas-*sub-frontloading* deskritta fil-paragrafu 2, għandha tapplika l-proċedura ssimplifikata tas-*sub-frontloading*, fost terzi persuni professjonali, lil bejjiegha bl-immut skond il-kundizzjonijiet li ġejjin:

- (a) il-bejjiegh bl-immut huwa intrapriża *micro* kif iddefinita fir-Rakkomandazzjoni tal-Kummissjoni 2003/361/KE tas-6 ta'

▼ **M1**

- Mejju 2003 dwar id-definizzjoni ta' intraprizi *micro*, żgħar u ta' daqs medju <sup>(1)</sup>, jiġifieri timpjega anqas minn 10 persuni u għandha *turnover* annwali jew karta tal-bilanċ annwali totali li ma taqbiżx EUR 2 miljun;
- (b) il-valur nominali tal-karti tal-flus u muniti ewro *sub-frontloaded* lil bejjieġh bl-innut ma jaqbiżx EUR 10 000 fit-total;
- (ċ) il-bejjieġh bl-innut għandu jiffirma formola standard ippreparata mill-BCN futur ta' l-Ewrosistema NCB li fiha jaqbel li ma jiddisponix mill-karti tal-flus u muniti ewro *sub-frontloaded* qabel 00:00 (hin lokali) fid-data tal-bidla tal-flus kontanti. M'għandhom jinhtieġ l-ebda ftehim kuntrattwali oħra; u
- (d) il-bejjieġh bl-innut għandu jaħżen karti tal-flus u muniti ewro *sub-frontloaded* kif mitlub skond l-Artikolu 10(a), u għaldaqstant għandu japplika l-paragrafu 2(d).

4. Skond il-kundizzjonijiet imsemmija fil-paragrafu 3, *sub-frontloading* issimplifikat jista' jsir biss hamest ijiem kalendarji qabel id-data tal-bidla tal-flus kontanti. Il-valur fil-valuta l-antika li jikkorrispondi mal-valur nominali tal-karti tal-flus u muniti ewro *sub-frontloaded* minn kontroparti eliġibbli lil bejjieġh bl-innut skond il-proċedura ssimplifikata tas-*sub-frontloading*, għandu jiġi mblukkat fil-kont tal-bejjieġh bl-innut mal-kontroparti eliġibbli, u ddebitat fid-data tal-bidla tal-flus kontanti.

▼ **B***Artikolu 17***Esklużjoni tal-pubbliku ġenerali**

1. BCN futur ta' l-Ewrosistema għandu jipprojbixxi lill-kontropartijiet eliġibbli milli jagħmlu *sub-frontloading* tal-karti tal-flus u muniti euro lill-pubbliku ġenerali.
2. Il-paragrafu 1 ta' dan l-Artikolu ma jipprojbixxix il-forniment lill-pubbliku ġenerali ta' *starter kits* ta' muniti li jinkludu ammonti żgħar ta' muniti euro ta' denominazzjonijiet differenti, kif speċifikat mill-awtoritajiet nazzjonali kompetenti f'xi Stati Membri futuri parteċipanti, skond kif ikun il-każ.

## KAPITOLU V

**DISPOŻIZZJONIJIET FINALI***Artikolu 18***Verifika**▼ **M1**

BCNi futuri Ewrosistema għandhom jibagħtu lill-BĊE kopji ta' kull strument legali u miżuri adottati fl-Istat Membru tagħhom fir-rigward ta' din il-Linja Gwida mhux aktar tard minn xahar qabel il-bidu tal-perijodu tal-*frontloading/sub-frontloading*, madankollu mhux qabel li tkun ittiegħet kull deċiżjoni dwar l-abrogazzjoni tad-deroga fir-rigward ta' dak l-Istat Membru.

<sup>(1)</sup> ĠU L 124, 20.5.2003, p. 36.

**▼B**

*Artikolu 19*

**Muniti euro**

Huwa rikkmandat li BĊNi futuri ta' l-Ewrosistema għandhom japplikaw id-dispożizzjonijiet ta' din il-Linja ta' Gwida għall-muniti euro sakemm stabbilit mod iehor fil-qafas imwaqqaf mill-awtoritajiet nazzjonali kompetenti tagħhom.

*Artikolu 20*

**Dispożizzjonijiet finali**

1. Din il-Linja ta' Gwida għandha tidhol fis-seħh fid-19 ta' Lulju 2006.
2. Din il-Linja ta' Gwida hija indirizzata lill-BĊNi ta' Stati Membri parteċipanti.